

«Razılaşıdırılmışdır»

Azərbaycan Respublikası
Maliyyə Nazirliyinin
Dövlət Sığorta Nəzarəti Xidmətinin rəisi

N. Xəlilov

«26» fevral 2014-cü il

«Təsdiq edirəm»

«Atəşgah» Sığorta şirkəti ASC-nin
İdarə Heyətinin səfdrı

T.A. Səfərov

«17» fevral 2014-cü il

**KREDİT MÜQAVİLƏSİ ÜZRƏ BORCALANLARIN MÜQAVİLƏ ÖHDƏLİKLƏRİNİ YERİNƏ
YETİRMƏMƏSİNDƏN SİĞORTA QAYDALARI**

ANLAYIŞLAR

Faydalanan şəxs - keyrinə sığorta Müqaviləsi bağlanmış və Sığorta ödənişi almaq hüququna malik şəxs;

Sığorta hadisəsinin başlanma tarixi - Sığorta olunan şəxsin kredit müqaviləsi üzrə öhdəliklərini yerinə yetirməməsi tarixi;

Sığorta müqaviləsinin bağlanma tarixi - Sığorta haqqının ödənilməsi şərtilə, Sığorta müqaviləsinin imzalanma tarixi;

Sığorta olunan şəxs - onunla bağlı Sığorta müqaviləsi bağlanmış, Kredit müqaviləsini bağlayan əmək qabiliyyətli fiziki şəxs;

Sığorta tələbi - sığorta hadisəsi baş verdikdə Sığortalının, Sığorta olunanın və ya Faydalanan şəxsin Sığortaçıya öz vəzifələrini qanunvericiliyə və sığorta müqaviləsinə uyğun olaraq icra etməsi barədə müraciəti;

Kredit müqaviləsi - geri qaytarılmaq, müəyyən müddətdə faizləri ödənilmək şərti ilə, təminatlı və ya təminatlı müəyyən məbləğdə əmək qabiliyyətli fiziki şəxsə borc pul vəsaitinin verilməsinə dair yazılı razılışdır;

Sığorta müddəti - Sığorta Müqaviləsi ilə müəyyən edilən vaxt müddəti;

Sığortalı - Sığortaçı ilə Sığorta müqaviləsi bağlayan şəxs;

Sığorta ödənişi - Sığorta hadisəsi baş verdikdə qanunvericiliyə, həmçinin Sığorta müqaviləsinə uyğun olaraq Sığortaçı tərəfindən Faydalanan şəxsə ödənilən maliyyə kompensasiyasıdır;

Sığorta haqqı - risklərin qəbul edilməsi və bölüşdürülməsi müqabilində Sığortalının Sığorta müqaviləsində müəyyən edilən müddət və qayda çərçivəsində Sığortaçıya ödəməli olduğu ödəniş;

Sığorta məbləği - Sığortalanmış risklər üzrə Sığortaçının öhdəliyinin sən həddidir;

Sığorta halı (sığorta riski) - baş verdiyi təqdirdə sığortanın tətbiq edildiyi güman edilən hadisə;

Sığorta şəhadətnaməsi - müvafiq sığorta qaydaları ilə sığortalının razı olmasını təsdiq etməsi şərti ilə sığortaçı tərəfindən sığortalıyla sığorta müqaviləsinin bağlanması faktını təsdiq edən sənəd;

Sığorta hadisəsi - qanunvericiliyə və ya sığorta müqaviləsinə görə sığorta ödənişinin faydalanan şəxslərə ödənilməsi üçün əsas olan, sığorta müqaviləsinin qüvvədə olduğu müddət ərzində tərəflərin razılışması əsasında sığorta müqaviləsində müəyyən edilən hadisə və ya yaranan hal;

Gözləmə müddəti - Sığorta olunanın kredit müqaviləsi üzrə öhdəliyinin yerinə yetirməməsi tarixindən başlayan Sığorta müddəti ərzindəki vaxt aralığı. Sığorta Müqaviləsində başqa hal nəzərdə tutulmamışdırsa, bu müddət 3 (üç) ay müəyyən edilir. Gözləmə müddətində yaranmış itkilər Sığortaçı tərəfindən ödənilmir. Gözləmə müddəti başa çatdıqdan sonra Sığortaçı Sığorta ödənişini həyata keçirməyə başlayır.

Sığorta tarifi - sığorta haqqının hesablanmasında istifadə edilən və sığorta müddəti üçü m müəyyən edilən Sığorta müqaviləsinin imzalanma tarixinə sığorta məbləğinin faiz dərəcəsi;

Sığortaçı - "Atəşgah" Sığorta Şirkəti Açıq Səhmdar Cəmiyyəti

1. ÜMUMİ MÜDDƏALAR

1.1. Hazırkı Sığorta Qaydalarına əsasən Sığortaçı Sığortalı ilə Sığorta müqaviləsi bağlanan vaxta, müvafiq kredit təşkilatı ilə kredit müqaviləsi bağlanmış əmək qabiliyyətli fiziki şəxslərə münasibətdə sığorta müqaviləsi(ləri) bağlayır.

1.2. Hazırkı Sığorta Qaydalarına uyğun olaraq bağlanmış sığorta Müqaviləsi üzrə Sığortaçı "Sığorta hadisələrinə" dair 2-ci bölmədə qeyd edilən Sığorta hadisəsi baş verən zaman Sığorta müqaviləsi ilə şərtləndirilən Sığorta ödənişini hazırkı sığorta Qaydalarında nəzərdə tutulan qayda və şərtlər üzrə həyata keçirməyi öhdəsinə götürür.

1.3. Sığorta müqaviləsi hazırkı Sığorta Qaydaları əsasında o halda bağlanmış hesab edilir ki, sığorta müqaviləsində onun tətbiqinə birbaşa istinad olsun və sığorta müqaviləsinə əlavə edilsin, yaxud sığorta müqaviləsi bağlanan zaman və ya əvvəl Sığortaolunana təqdim edilmiş olsun. Sığorta Qaydaları sığorta Müqaviləsinin ayrılmaz tərkib hissəsidir, Sığortalı və Sığortaçı tərəfindən yerinə yetirilmələri məcburidir.

1.4. Sığorta obyektini Sığorta müqaviləsinin və hazırkı Qaydaların şərtlərinə uyğun olaraq Qaydalarda nəzərdə tutulan hallarda Sığorta olunanın kredit müqaviləsi üzrə öhdəliklərinin yerinə yetirməməsi ilə bağlı Sığortalının Azərbaycan Respublikasının qanunvericiliyinə zidd olmayan əmlak maraqlarıdır.

1.5. Bu Qaydalara əsasən təqdim olunan sığorta məhsulu öz öhdəliklərini yerinə yetirə bilməməsi ilə əlaqədar kredit verilmiş şəxsin krediti qaytarmaması nəticəsində kreditörün əmlak mənafeələrinə dəyən zərərin əvəzinin ödənilməsi üçün sığorta ödənişinin həyata keçirilməsini nəzərdə tutan kreditlərin sığortası sinfinə aiddir.

2. SIGORTA RİSKİ

2.1. Sığorta riski hazırkı Sığorta Qaydalarının 4-cü bölməsində ("İstisnalar") və qanunvericilikdə nəzərdə tutulan hallar istisna olmaqla, Sığorta olunanın sığorta müddəti ərzində kredit müqaviləsi üzrə öhdəliklərini istənilən səbəbdən yerinə yetirməməsi hesab olunur.

3. SİĞORTA MƏBLƏĞİ. SİĞORTA HAQQI.

3.1. Sığorta məbləği Sığortaçı və Sığortalının razılığı ilə müəyyən edilir və Sığorta müqaviləsində göstərilir.

3.2. Sığorta haqqı bütün sığorta müddəti üçün hesablanır və Sığorta müqaviləsində göstərilməklə, birdəfəlik ödənilir.

3.3. Sığorta haqqının hesablanması zamanı Sığorta haqqı artan məbləğdə yuvarlaqlaşdırılır.

3.4. Sığorta Müqaviləsi üzrə Sığorta haqqı Sığorta müqaviləsi bağlandığı tarixdən 15 (on beş) gün ərzində Sığortaçıya ödənilir.

3.5. Sığorta müqaviləsi üzrə Sığorta məbləği və Sığorta haqqı xarici valyutada (ABŞ dolları, Avro) göstəriləndiyi təqdirdə, Sığorta müqaviləsində başqa hal nəzərdə tutulmayıbsa, Sığorta haqqı Sığortalı tərəfindən sığorta haqqının ödənilməsi günə Azərbaycan Respublikası Mərkəzi Bankının müəyyən etdiyi valyuta məzənnəsinə uyğun olaraq Azərbaycan manatı ilə həyata keçirilir.

4. İSTİSNALAR

4.1. Aşağıdakı səbəblər nəticəsində baş verən hadisələr Sığorta hadisəsi hesab olunmur:

4.1.1. Sığortalının, Sığorta olunanın və ya Faydalanan şəxsin qəsdən törətdikləri əməllər;

4.1.2. Müharibə, müdaxilə, xarici ordunun hərbi əməliyyatı, silahlı qarşıdurma, digər analogi və ya bunlara bənzər hadisələr (müharibənin elan edilib-edilməməsindən asılı olmayaraq), vətəndaş müharibəsi, qiyam, üsyan, vətəndaş və ya hərbi qiyama gətirib çıxaran digər vətəndaş iğtişaşları, terrorizm, sabotaj, hakimiyyətin silah və ya digər qeyri-qanuni yolla ələ keçirilməsi, eləcə də, silahların və hərbi sursatların tətbiqi və / və ya saxlanması ilə bağlı istənilən bu cür analogi hadisələr;

4.1.3. Sığortalının, Sığorta olunanın və ya Faydalanan şəxsin, yaxud Sığorta müqaviləsi üzrə Sığorta ödənişi almaqda birbaşa və ya dolayı marağı olan digər şəxsin qəsdən cinayət əməli törətməsi və ya buna cəhd etməsi;

4.1.4. Sığorta müqaviləsində qeyd edilmiş digər istisnalar.

5. FAYDALANAN ŞƏXSLƏR

5.1. Sığortalı Sığorta müqaviləsində bir və ya bir neçə Faydalanan şəxsi göstərə bilər və Sığortaçı Sığorta müqaviləsinin şərtlərinə və hazırkı Sığorta Qaydalarına uyğun olaraq Sığorta hadisəsi baş verdikdə bu şəxslərin xeyrinə Sığorta ödənişini həyata keçirməyə borcludur. Faydalanan şəxslər bir neçə şəxsdən ibarət olduqda, Sığortalı Sığorta olunanın razılığı ilə hər bir Faydalanan şəxsin payına düşən Sığorta ödənişlərinin tam və ya nisbi həcmi və Faydalanan şəxslər arasında Sığorta müqaviləsi üzrə Sığorta ödənişinin bölüşdürülməsi meyarlarını göstərməyə borcludur.

5.2. Faydalanan şəxs tərəfindən Sığorta ödənişi ilə bağlı tələb irəli sürüldüyü zaman Sığortaçı Faydalanan şəxslərdən Sığortalının üzərinə düşən, lakin onun tərəfindən yerinə yetirilməyən öhdəliklər də daxil olmaqla Sığorta müqaviləsi üzrə öhdəlikləri yerinə yetirməyi tələb etmək hüququna malikdir. Əvvəl yerinə yetirilməli olan, lakin yerinə yetirilməmiş və ya vaxtında yerinə yetirilməmiş öhdəliklərlə bağlı yaranan risk Faydalanan şəxsin üzərinə düşür.

6. SIĞORTA ÖDƏNİŞİNİN HƏYATA KEÇİRİLMƏSİ QAYDASI

6.1. Siğorta hadisəsi baş verən zaman, Siğortalı və/və ya Faydalanan şəxs hazırkı Siğorta Qaydalarının 6.4 və 6.5-ci bəndlərini nəzərə almaqla hazırkı Siğorta Qə"ydalarının 6.2 və 6.3-cü bəndlərində göstərilən öhdəlikləri yerinə yetirdikləri təqdirdə, Siğortaçı Faydalanan şəxsə Siğorta ödənişi həyata keçirir.

6.2- Siğortalı və ya Faydalanan şəxs siğorta hadisəsinin baş verməsi barədə məlumatı siğorta halının baş verməsi Siğortalıya və ya Faydalanan şəxsə məlum olduğu andan ağılabatan müddətdə, lakin 10 (on) iş günündən gec olmayaraq istənilən mümkün üsullarla Siğortaçıya bildirməlidir. Bununla belə:

6.2.1. Yuxarıda göstərilən öhdəliklərin digər bir şəxs tərəfindən icrası halında Siğortalı bu cür öhdəliyi icra etməmək hüququna malikdir (Siğortalının öhdəliyini yerinə yetirilmiş hesab olunur), bu halda, Siğortaçı məlumat vermək vəzifəsinə dair yuxarıda göstərilən tələblərin pozulması və Siğorta ödənişinin həyata keçirilməsindən imtina edə bilməz.

6.2.2. Siğortalı tərəfindən Siğorta halı haqda Siğortaçıya məlumat vermək müddəti ötürülsə, onda bu öhdəlik, Siğortaçının Siğorta halı barədə vaxtında xəbərdar olması, yaxud bu məlumatın Siğortaçıda olmaması onun Siğorta ödənişini həyata keçirmək öhdəliyinə təsir etməyəcəyi sübuta yetirildiyi təqdirdə, Siğortaçının Siğorta ödənişindən imtina etməsi üçün əsas ola bilməz.

6.3. Siğorta ödənişinin alınması üçün Siğortalı, Siğorta olunan və ya Faydalanan şəxs Siğortaçıya aşağıdakı sənədləri təqdim etməlidir:

- a) siğorta hadisəsi faktını təsdiq edən sənədlər;
- b) mübahisə məhkəmə qaydasında həll edildikdə, məhkəmənin qanuni qüvvəyə minmiş qərarı;
- c) Siğortalının şəxsiyyətini təsdiq edən sənəd;
- d) Kredit müqaviləsinin surəti, aylıq ödənişlərin ödəniş müddəti və məbləği barədə məlumatlar göstərilməklə.

6.4. Konkret halların mövcudluğu nəzərə alınmaqla tələb edilən sənədlərin olmaması Siğortaçının baş vermiş hadisənin səbəblərini və ya siğorta hadisəsi olması faktının müəyyən edilməsini xeyli çətinləşdirir və ya qeyri-mümkün edərsə, Siğortaçı əlavə olaraq əsaslandırılmış şəkildə Siğortalıdan və/və ya Faydalanan şəxsdən, eləcə də səlahiyyətli orqan və idarələrdən qanunla müəyyən edilmiş qaydada digər zəruri sənədləri tələb etmək hüququna malikdir. Bununla yanaşı:

- a) Siğorta olunanın doğum haqqında şəhadətnaməsi - Siğortaçının sorğusu ilə şəxsiyyətin təsdiqinə əlavə ehtiyac olarsa;
- b) Siğortaçının baş vermiş hadisənin səbəblərini və ya siğorta hadisəsi olması faktını müəyyən etməsi üçün zəruri olan digər sənədlər.

6.5. Siğortaçı yuxarıda göstərilən sənədləri və ya onların bir hissəsini üçüncü şəxslərdən (habelə, dövlət orqanlarına, bələdiyyə orqanlarına, digər üçüncü şəxslərə (hüquqi və fiziki şəxslərə, bütün növ mülkiyyət formalarına aid olan müəssisələrə, təşkilatlara) göndərdiyi sorğu üzrə) aldığı təqdirdə, Siğortalı və Faydalanan şəxsin bu sənədləri təqdim etmələri ilə bağlı öhdəlikləri yerinə yetirilmiş hesab olunur.

6.6. Siğortaçı hazırkı Siğorta Qaydalarının 6.3 və 6.4-cü bəndlərində göstərilən sənədləri, eləcə də 6.4-cü bənddə göstərilən sənədlərinin verilməsi ilə bağlı səlahiyyətli orqanlardan və təşkilatlardan alınmış sənədləri, yaxud rəsmi imtinaları aldıqdan sonrakı 10 (on) iş günü ərzində Siğorta hadisəsinin qəbul edilib-edilməməsi barədə qərar qəbul etməli və qəbul etdiyi qərar barədə Faydalanan şəxsə və Siğortalıya məlumat verməlidir. Siğorta hadisəsinin qəbul edilib-edilməməsi haqqında qərar siğorta aktı ilə rəsmiləşdirilir. Siğortaçı hadisənin Siğorta hadisəsi kimi qəbul edilməsi haqqında qərar qəbul edərsə, onda bu cür qərar məcburi qaydada Siğortaçı tərəfindən yazılı surətdə əsaslandırılmalı və siğorta aktında göstərilməlidir. Siğortalı tərəfindən yuxarıda göstərilən sənədləri aldıqdan sonra Siğortaçının Siğorta hadisəsinin qəbul edilib-edilməməsi barədə qərar qəbul etməsi üçün əlavə sənədlərin təqdim edilməsinə zərurət yaranarsa, Siğortaçı sorğu göndərdiyi dövlət orqanının, bələdiyyə orqanının və ya digər üçüncü şəxsin adını və cavabın təxmini alınma müddətini göstərməklə 10 (on) gün ərzində Faydalanan şəxsi xəbərdar etməlidir.

6.7. Siğortaçı heç bir əsas olmadan, Siğorta hadisəsinin qəbul edilib-edilməməsi ilə bağlı qərar çıxarılması üçün zəruri sayılmayan sənədləri tələb etmək hüququna /nalik deyildir. Siğortaçı Siğorta hadisəsinin qəbul edilib-edilməməsi ilə bağlı qərar qəbul edilməsi gedişatı barədə Siğortalını və Faydalanan şəxsi müraciət etdikləri təqdirdə, məlumatlandırmağa, təqdim edilmiş sənədlərə əlavə olaraq sorğulanmış sənədlərin tələb edilməsi ilə bağlı izah verməyə borcludur.

6.8. Siğortaçı hazırkı Siğorta Qaydalarının 2.1-ci bəndində göstərilən şərtlərlə hazırkı siğorta Qaydalarının 6.1-ci bəndində müəyyən edilən şəkildə siğorta hadisəsinin qəbul edilməsi və Siğorta aktının qəbul edilməsi tarixindən 5 (beş) iş günü ərzində siğorta ödənişi həyata keçirməyə borcludur. Hazırkı Siğorta Qaydalarının 2.1-ci bəndində göstərilən şərtlər üzrə Siğorta müqaviləsində Gözləmə müddəti və Siğorta təminatından istisna müddəti müəyyən edilə bilər. Siğorta ödənişi Faydalanan şəxsin ərizəsində göstərdiyi bank hesabına ödənilir. Siğorta müqaviləsi üzrə Siğorta məbləği xarici valyutada (ABŞ dolları, Avro) göstərilərsə, Siğorta ödənişi mövcud qanunvericiliyə uyğun olaraq Azərbaycan Respublikası Mərkəzi Bankının Siğorta ödənişinin həyata keçirildiyi günə olan rəsmi məzənnəsinə uyğun olaraq Azərbaycan manatı ilə həyata keçirilir.

6.9. Siğorta ödənişi ilə bağlı Azərbaycan Respublikasının mövcud qanunvericiliyi ilə müəyyən edilən vergi və/və ya tutmaların ödənişi üzrə öhdəlik Faydalanan şəxsin üzərinə düşür.

7. SIĞORTA ÖDƏNİŞİNİN VERİLMƏSİNDƏN İMTINANIN ƏSASLARI

7.1. Siğortaçı siğorta ödənişinin verilməsindən aşağıdakı hallarda imtina edir:

7.1.1. Qanunvericilikdə müəyyən edilmiş tələblərə əməl edilməməsi nəticəsində siğortaçının hadisənin siğorta hadisəsi olub-olmamasını müəyyənləşdirmək imkanından məhrum olması;

- 7.1.2. Qanunvericilikdə nəzərdə tutulmuş məsuliyyəti istisna edən hallardan başqa, sığortalının, müvafiq hallarda zərərçəkənin müvafiq hadisənin baş verməsinə yönələn qəsdən etdiyi hərəkəti və ya hərəkətsizliyi, habelə hadisə ilə birbaşa səbəb əlaqəsində olan qəsdən cinayət törətməsi;
- 7.1.3. Hadisənin baş verməsinin hərbi əməliyyatlar və ya hərbi xarakterli tədbirlər hesab edilən halların nəticəsi olması;
- 7.1.4. Sığortaçıını zərərin həcmi müəyyənləşdirmək imkanından tam və ya qismən məhrum etməsi;
- 7.1.5. Sığorta predmeti, həmçinin sığorta olunan şəxs və (və ya) sığorta hadisəsi barəsində sığortalının sığortaçıya qəsdən yanlış məlumat verməsi nəticəsində sığortaçının sığorta riskini qiymətləndirmək, həmçinin sığorta hadisəsinin səbəblərini və (və ya) dəyən zərərin həcmi müəyyənləşdirmək imkanından tam və ya qismən məhrum olması.

8. SİĞORTA MÜQAVİLƏSİNİN BAĞLANMA QAYDASI. SİĞORTA MÜDDƏTİ.

- 8.1. Sığorta müqaviləsinin qüvvəyə minmə qaydası Sığorta müqaviləsi ilə müəyyən edilir. Sığorta müqaviləsi 2 (iki) nüsxədə, eyniadlı sənədin tərtib edilməsi ilə yazılı şəkildə bağlanılır və Sığortalının şəxsi imzası, Sığortaçının səlahiyyətli şəxsinin imzası ilə təsdiqlənir. Sığorta Müqaviləsi Sığortalının yazılı və ya şifahi müraciəti əsasında Sığortaçının səlahiyyətli şəxsinin imzası ilə təsdiq edilmiş Sığorta şəhadətnaməsinin təqdim edilməsi ilə bağlanıla bilər.
- 8.2. Sığorta müddəti Sığorta müqaviləsində göstərilir.
- 8.3. Sığorta müqaviləsinə sığorta müddətinin başa çatması halında və ya vaxtından əvvəl aşağıda göstərilən səbəblərdən xitam verilir:
- 8.3.1. Sığortaçı tərəfindən Sığorta müqaviləsi üzrə üzərinə götürdüyü öhdəliklərin tam həcmdə yerinə yetirilməsi;
- 8.3.2. Hazırkı Sığorta Qaydalarında və Sığorta müqaviləsində nəzərdə tutulan hallarda Sığortaçının tələbi (təşəbbüsü) ilə, əgər bu cür tələb Sığortalı, Sığorta olunan və/və ya Faydalanan şəxs tərəfindən Sığorta Qaydalarının və ya Sığorta müqaviləsinin müddəalarının pozulması ilə əsaslandırılırsa;
- 8.3.3. Sığortalının təşəbbüsü ilə;
- 8.3.4. Sığorta marağının itdiyi və sığorta riskinin mövcudluğunun sığorta hadisəsindən fərqli səbəbdən başa çatması;
- 8.3.5. Sığorta müqaviləsinin məhkəmə tərəfindən etibarsız sayılması;
- 8.3.6. Qanunvericilikdə göstərilən digər səbəblər üzrə.
- 8.4. Sığortalının tələbi ilə Sığorta müqaviləsinə vaxtından əvvəl xitam verildiyi təqdirdə, Sığortalı və Sığortaçı sığorta müqaviləsinə vaxtından əvvəl xitam verilməsinə dair əlavə razılaşma bağlaya bilərlər.

9. SİĞORTA MÜQAVİLƏSİNƏ VAXTINDAN ƏVVƏL XİTAM VERİLMƏSİ VƏ ONUN HÜQUQİ NƏTİCƏLƏRİ

- 9.1. Sığorta müqaviləsinə aşağıdakı hallarda vaxtından əvvəl xitam verilir
- 9.1.1. sığorta predmeti artıq mövcud olmadıqda;
- 9.1.2. Sığortalı hüquqi şəxs ləğv olunduqda
- 9.1.3. sığorta hadisəsinin baş verməsi ehtimalı olmadıqda və sığorta riskinin mövcudluğu, səbəbi sığorta hadisəsi olmayan hallara görə başa çatdıqda;
- 9.1.4. sığortaçı sığortalı qarşısında öz öhdəliklərini tam olaraq yerinə yetirdikdə;
- 9.1.5. sığorta marağı artıq mövcud olmadıqda;
- 9.1.6. sığortalı və ya sığortaçı sığorta müqaviləsinə vaxtından əvvəl xitam verilməsi tələbi ilə çıxış etdikdə.
- 9.2. Sığorta müqaviləsinə vaxtından əvvəl xitam verilməsi qüvvədə olan qanunvericiliyin tələblərinə əsasən həyata keçirilir.

10. TƏRƏFLƏRİN HÜQUQ VƏ VƏZİFƏLƏRİ

10.1. Sığortalının vəzifələri:

- 10.1.1. Hazırkı sığorta Qaydalarında və Sığorta müqaviləsində müəyyən edilmiş qaydada və müddətdə Sığorta haqqını ödəmək;
- 10.1.2. Sığorta Müqaviləsinə bağlayan zaman, həmçinin sığorta Müqaviləsinə bağlamazdan əvvəl mövcud olmuş, Sığorta hadisəsinin baş vermə ehtimalının müəyyən edilməsi üçün ona məlum olan bütün əhəmiyyət kəsb edən məlumatları Sığortaçıya bildirmək. Əhəmiyyət kəsb edən hallar dedikdə, sığorta riskini artırma bilən, Sığortaçının mənafeyinin əhəmiyyətli dərəcədə pozulmasına gətirib çıxaran, Sığorta müqaviləsinin bağlanması zamanı şərtləşdirilmiş və təsdiqlənmiş hallar nəzərdə tutulur.
- 10.2. Sığortaçının vəzifələri:
- 10.2.1. Sığortalını hazırkı Sığorta Qaydaları və Sığorta müqaviləsinin şərtləri ilə tanış etmək;
- 10.2.2. Hazırkı Sığorta Qaydalarının 6-cı bölməsində nəzərdə tutulan müddət və qaydada Sığorta hadisəsinin qəbul edilməsi və ya edilməməsi barədə qərar vermək;
- 10.2.3. Sığorta ödənişinin həyata keçirilməsi barədə sığorta aktının tərtib edilməsindən sonrakı 5 (beş) iş günü ərzində Sığorta ödənişini həyata keçirmək.

10.3. Sığortalı aşağıdakı hüquqlara malikdir:

- 10.3.1. Sığortaçıdan maliyyə durumu ilə bağlı və kommersiya sirri olmayan məlumatları almaq.

10.4. Sığortaçı aşağıdakı hüquqlara malikdir:

10.4.1. Azərbaycan Respublikası qanunvericiliyinə zidd olmayan istənilən üsul və vasitələrlə Sığortalının ona verdiyi məlumatların doğruluğunu yoxlamaq, eləcə də müstəqil ekspertiza təyin etmək, müstəqil şəkildə əlavə məlumatlar tələb etmək;

10.4.2. Sığorta hadisəsinin baş verməsinə səbəb olan hallarla bağlı Sığortalı, Sığorta olunan və ya Faydalanan şəxs barəsində müvafiq hüquq-mühafizə orqanları tərəfindən cinayət işi açıldığı təqdirdə, Sığorta ödənişini istintaq və/və ya məhkəmə araşdırması başa çatanaqədək təxirə salmaq;

10.4.3. Sığorta hadisəsi ilə bağlı istənilən işə baxış zamanı üçüncü şəxs qismində məhkəmədə iştirak etmək;

10.4.4. Sığorta Müqaviləsi üzrə öhdəliklərin yerinə yetirilməsi məqsədilə Sığorta olunanlar barəsində şəxsi məlumatlar işləyib-hazırlamaq;

10.4.5. Sığortalı və/və ya Faydalanan şəxs tərəfindən sığorta riski dərəcəsinin müəyyən edilməsinə təsir edən yanlış və düzgün olmayan məlumat verilməsi nəticəsində Sığorta olunanla münasibətdə bağlanmış Sığorta müqaviləsinin etibarsız hesab edilməsini tələb etmək;

10.4.6. Sığortalı və/və ya Faydalanan şəxs hazırkı Sığorta müqaviləsində və Azərbaycan Respublikasının mövcud qanunvericiliyində müəyyən edilən vaxtda və qaydada Sığortaçıyı Sığorta hadisəsinin baş verməsi barədə məlumatlandırmazsa, sığorta ödənişindən imtina etmək.

11. QARŞISI ALINMASI MÜMKÜN OLMAYAN HALLAR

11.1. Qarşısı alınması mümkün olmayan hallar (fors-majör) zamanı Sığortaçı bu cür halların davam etdiyi müddət ərzində Sığorta müqaviləsi üzrə öhdəliklərin yerinə yetirilməsini dayandırmaq hüququna malikdir.

11.2. Tərəflər qarşısı alınması mümkün olmayan hallar dedikdə, bunları başa düşürlər: hərbi əməliyyatlar və onların fəsadları, terror aktları, üsyan, təttil, qiyam, rekvizisiya, mülki və ya hərbi orqanların göstərişi ilə mülkiyyətin məhv edilməsi və ya zədələnməsi, dövlət orqanlarının icrası məcbur olan aktları, fəvqəladə və ya xüsusi halların tətbiq edilməsi, iğtişaş, kütləvi iğtişaş, dövlət çevrilişi, sabotaj, inqilab, nüvə enerjisinin təsiri.

12. YEKUN MÜDDƏALAR

12.1. Sığorta Müqaviləsinin yerinə yetirilməsi və dayandırılması ilə bağlı bütün bildiriş, sorğu və ya xəbərdarlıqlar Sığorta müqaviləsində göstərilən ünvanlara göndərilir. Sığorta müqaviləsi Tərəflərinin ünvanlarının və/və ya rekvizitlərinin dəyişməsi halında Tərəflər bu barədə bir-birilərinə vaxtında məlumat verməyə borcludurlar. Tərəf digər tərəfin ünvan və/və ya rekvizitlərinin dəyişməsi barədə vaxtında məlumatlandırılmazsa, onda əvvəlki ünvana göndərilən bütün bildiriş, sorğu və ya xəbərdarlıqlar onların əvvəlki ünvana çatdırıldıqları tarixdən alınmış hesab olunacaqdır. Sığorta müqaviləsinin bağlanması, icrası və ya icrasının dayandırılması və ya xitamı ilə bağlı istənilən bildiriş, sorğu və ya xəbərdarlıqlar yazılı surətdə tərtib edildikləri və müəyyən olunmuş qaydada, yəni poçt faks və ya qanunla nəzərdə tutulmuş digər vasitələrlə digər tərəfə göndərildiyi təqdirdə, Tərəflərin bir-birinin ünvanlarına göndərilmiş hesab olunacaq.

12.2. Sığorta müqaviləsinə edilən bütün dəyişiklik və əlavələr yazılı surətdə tərtib edilməlidir.

12.3. Sığorta müqaviləsinə dəyişiklik və əlavələr Azərbaycan Respublikasının mövcud qanunvericiliyinə uyğun olaraq edilir.

12.4 Sığorta müqaviləsinə tərəflərin razılığı ilə qanunvericiliklə qadağan olunmayan digər əsaslar üzrə də xitam verilə bilər.

12.5. Sığorta müqaviləsi ilə bağlı mübahisələr Tərəflər arasında danışıqlar yolu ilə həll edilir. Razılıq əldə edilmədiyi təqdirdə, mübahisə Azərbaycan Respublikası qanunvericiliyinə uyğun olaraq məhkəmə qaydasında həll edilir.